



***Kunsill Lokali Hamrun***  
***683 A, Triq il-Kbira San Ġużepp,***  
***Hamrun***  
**Tel: 21222020 / Fax: 21221522**

Saret il-mitejn u erbgħa u sebgħin laqgħa tal-Kunsill Lokali Hamrun nhar il-Erbgħa 24 ta' Frar 2010 fil-5.30p.m. fl-Uffiċċju Amministrattiv tal-Kunsill.

**1. Preżenti**

Is-Sur Vincent Bonello  
Is-Sur Christian Sammut  
Is-Sur Mario Caruana  
Is-Sinjura Judith Bernardette Bugeja  
Dr. Paula Mifsud Bonnici LL.D  
Is-Sur Cedric Valletta  
Dr. Johnaton Abela LL.D  
Is-Sur Arthur Ellul

Sindku  
Viċi Sindku  
Kunsillier  
Kunsillier  
Kunsillier  
Kunsillier  
Kunsillier  
Kunsillier

Is-Segretarju Eżekuttiv qara ittra li rċieva mingħand is-Sinjura Carmen Borg fejn talbet li tiġi skużata għal-laqgħa tal-Kunsill minħabba raġunijiet ta' mard.

Il-Kunsill approva li tiġi skużata.

**2. Talba**

Is-Sindku qal it-talba.

**3. Approvazzjoni tal-Minuti**

3.1 Is-Sur C. Valletta ppropona mozzjoni biex wara punt numru 9.2 fi "Fwejjeg ta' Natura Urgenti" jiżdiedu l-kliem:

"9.3 Bankina fi Triq il-Birrerija. Is-Sur C. Valletta ġibed l-attenzjoni tal-Kunsill rigward il-bżonn li tiġi rranġata l-bankina fi Triq il-Birrerija. Is-Sindku spjega li x-xogħlijiet meħtieġa ser isiru minn Kuntrattur imqabbad mill-Awtorita dwar it-Trasport.

Is-Sur M. Caruana issekonda.

Ir-riżoluzzjoni ġiet approvata unanimament.

- 3.2 Is-Sur C. Valletta ippropona mozzjoni biex f'punt numru 5.2 wara l-kelma "alternattiva" jidhlu l-kliem "Fuq suggeriment tas-Sur C. Valletta".

Is-Sinjura J. Bugeja issekondat.

Ir-riżoluzzjoni ġiet approvata unanimament.

Wara li saret il-korrezzjoni, il-Minuti tal-mitejn u tnejn u sebgħin laqgħa tal-Kunsill Lokali Ħamrun ġew approvati unanimament.

- 3.3 Il-minuti tal-mitejn u tlieta u sebgħin laqgħa (laqgħa straordinarja) tal-Kunsill Lokali Ħamrun ġew approvati unanimament.

#### **4. Punti li joħorġu mill-Minuti**

##### *4.1 Proġett tas-Suq*

Is-Sindku nforma lill-Kunsill li hu flimkien mas-Segretarju Eżekuttiv kellhom laqgħa mal-Perit u l-*Contracts Manager* tal-Kunsill rigward il-ħruġ tal-offerti għall-aħħar fażi tal-proġett tas-Suq. Is-Sindku spjega li talabhom biex l-offerta titlesta sal-15 ta' Marzu 2010. Il-Kunsill iddeċieda li jieħu parir dwar jekk hux aħjar jekk l-offerta toħroġ f'biċċiet jew *turnkey*.

Is-Segretarju Eżekuttiv nforma lill-Kunsill li nhar it-Tlieta 2 ta' Marzu ser issir laqgħa oħra dwar il-propjetajiet li allegatament ġarbu ħsarat waqt it-tħaffir. Is-Sur C. Valletta talab li l-Kuntrattur jiġi imfakkar dwar il-ħsarat tas-Sur Goodlip.

##### *4.2 Ġemellaġġ Carpineto Romano*

Is-Sur C. Valletta ssuġġerixxa li tintbagħat ittra lill-Comune di Carpineto Romano biex nistaqsu f'hiex waslu l-preparamenti għall-proġett ta' din is-sena. Il-Kunsill iddeċieda li qabel tintbagħat l-ittra ssir laqgħa mal-membri tal-Kumitat li organizza l-attività ta' Mejju tas-sena l-oħra.

##### *4.3 Ċitazzjonijiet dwar parkeġġ bil-ħin*

Is-Segretarju Eżekuttiv informa lill-Kunsill li qed jithejja d-*draft* tal-poster li ser jintbagħat fil-ħwienet.

##### *4.4 Triq Lord Byron*

Il-Kunsill talab lill-Perit tal-Kunsill ihejji rapport dwar l-ispeċifikazzjonijiet eżistenti ta' Triq Lord Byron.

Fis-6.15pm s-Sur A. Ellul daħal għal-laqgħa.

##### *4.5 Sur Salvinu Zammit – Charles Camilleri*

Is-Sur Zammit staqsa kif il-Kunsill m'għandux fondi biex jikkommemora persuna li ngħatat Ġieh il-Ħamrun.

Il-Kunsill iddeċieda li jinforma lis-Sur Zammit li s-Sur Charles Camilleri ingħata l-oġġla Ġieħ mill-Kunsill. Minkejja dan il-Kunsill ser jikkunsidra biex fil-futur jekk il-finanzi jippermettu jorganizza attivita biex tikkommemora lis-Sur Charles Camilleri.

#### 4.6 *Ġnien Oreste Kirkop*

Il-Kunsill iddeċieda li jingabru stimi biex tiġi nstallata sistema ta' *CCTV Cameras* fi Ġnien Oreste Kirkop.

#### 4.7 *Fanali*

Is-Sur C. Valletta talab lill-Kunsill biex jikkunsidra jikteb lill-Korporazzjoni Enemalta fejn jintalbu jqabbd u żewġ fanali li għandhom jitwaħħlu mir-residenti fi Triq il-Kbira San Ġużepp mad-dawl tal-*iStreet Lighting*. Il-Kunsill iddeċieda li jikteb lill-Korporazzjoni Enemalta f'dan ir-rigward.

#### 4.8 *Attività tal-Karnival fil-Ħamrun*

Il-Viċi Sindku spjega li għall-attività tal-Karnival kellha tattendi Banda barranija li sfortunatament m'attendietx minħabba li l-instrumenti ma waslulhomx minn barra u għalhekk kien hemm żbilanċ fl-attività. Huwa ssuġġerixxa li l-Kunsill għandu jara kif jistgħu jittqassmu aħjar l-attivitajiet waqt is-serata.

Is-Sindku spjega li l-programm tal-attività waqa' lura fil-ħin minħabba li xi parteċipanti ġew tard. Huwa zied jgħid li għamel kuntatt mas-Sur George Zahra u s-Sur Sapiano li ilhom involuti fil-Karnival għal diversi snin. Dawn offrew l-għajnuna tagħhom fl-organizzazzjoni tal-attività għas-sena d-dieħla.

Is-Sur C. Valletta nforma lill-Kunsill li ġie avviċinat minn membri tal-Kumitat tal-Għaqda Mużikali San Ġużepp fejn ilmentaw li kien hemm nuqqas ta' attività quddiem il-Knisja ta' San Ġejtanu. Is-Sur C. Valletta qal ukoll li milli jidher il-flyer ma wasalx kullimkien u li għas-sena d-dieħla għandna nikkonsidraw li jsir palk.

### 5. Korrispondenza

Il-Kunsilliera ngħataw kopja tal-lista tal-korrispondenza li rċieva l-Kunsill bejn l-14 ta' Jannar u l-24 ta' Frar 2010.

#### 5.1 *Residenti – Parkeġ bil-ħin*

Il-Kunsill irċieva petizzjoni minn residenti tal-viċinanzi tal-grawnd tal-Ħamrun fejn ilmentaw dwar il-problema ta' parkeġ minħabba l-grawnd. Huma talbu li tiġi introdotta skema ta' parkeġ bil-ħin fit-toroq tal-viċinanzi tal-grawnd.

#### 5.2 *MEPA – Kwalita tal-Arja fil-Ħamrun*

Il-Kunsill ġie nfurmat mill-MEPA dwar it-tip ta' analiżi tal-arja qed issir mill-MEPA fil-Ħamrun. Ġie deċiż li din l-informazzjoni għandha tiġi nkluża fir-rapport dwar żvilupp sostenibbli.

### 5.3 *Saint Gaetan Society - Golden Stars Award*

Il-Kunsill irċieva ittra ta' tifhir mingħand il-Kumitat tas-Saint Gaetan Society, Victoria Awstralja għall-*Golden Stars Award* li rnexxilu jirbaħ il-Kunsill Lokali Ħamrun.

### 5.4 *Assoċjazzjoni Kunsilli Lokali – Ammonti dovuti mill-Korporazzjoni Servizzi tal-Ilma*

Il-Kunsilli Lokali ġew infurmati li l-AKL ser tippreżenta rikors fil-qorti dwar l-ammonti dovuti mill-Korporazzjoni Servizzi tal-Ilma lill-Kunsilli Lokali. Il-ħlas dovut lill-Kunsill Lokali Ħamrun huwa ta' madwar €25,991.00.

### 5.5 *Kunsill Lokali Santa Venera – Sleeping Policeman*

Il-Kunsill Lokali Santa Venera rċieva talbiet biex issir *Sleeping Policeman* fi Triq Ġuże Pace, Ħamrun kantuniera ma' Triq il-Lunzjata Santa Venera. Talba f'dan ir-rigward saret ukoll mir-residenti fi Triq Ġuże Pace, Ħamrun. Il-Kunsill iddeċieda li jirreferi talba lill-Awtorita dwar it-Trasport.

### 5.6 *Awtorita dwar it-Trasport – Bollards u Sleeping Policeman*

Il-Kunsill irċieva ittra mill-ADT fejn spjegaw li numru ta' ħadid fil-Ħamrun mil-lista originali iridu jinqalgħu, kif ukoll iridu jinqalgħu l-*sleeping policeman* tal-lastiku sabiex jitneħħa l-*enforcement*. Is-Sindku nforma lill-Kunsill li kellem lill-Perit Lara Demicoli fejn din ta' l-aħħar assigurat li hemm madwar 32 Kunsill li għandhom *enforcement*. Il-Kunsill iddeċieda li f'dawn iċ-ċirkostanzi għandhom jitneħħew l-ħadid u *sleeping policeman* identifikati mill-ADT.

### 5.7 *Rosalie Darmanin – Tibdil fil-ħin tal-Un>Loading bay*

Is-Sinjura Darmanin talbet biex isir tibdil fil-ħin tal-*Un>Loading bay* li hemm quddiem il-ħanut "Rosalie" fi Triq Kappillan Mifsud. Hija talbet biex il-ħin ikun bejn id-9.00am – 1.00pm u l-4.00pm – 7.00pm. Ġie deċiż li din it-talba tiġi referuta lill-ADT.

### 5.8 *1st Ħamrun Scout Group – Ħlasijiet għas-servizzi*

Il-Kunsill irċieva ittra mill-1st Ħamrun Scout Group fejn talbu l-ħlas għat-tqassim tal-fuljett tal-Kunsill ta' €317.46 għal żewġ ħargiet u għas-servizz tal-użu tal-*Headquarters* matul l-attività taċ-Ċikkulata. Ġie deċiż li jiġi assigurat li ser jiġu provduti riċevuti fiskali qabel isir il-ħlas.

### 5.9 *Dipartiment għall-Gvern Lokali – Motor Cycle Bays fi Triq Vincenzo Bugeja*

Il-Kunsill irċieva kopja ta' ittra li s-Sinjura Tania Barbara bagħtet lid-Dipartiment għall-Gvern Lokali rigward tlett *Motor Cycle Bays* li hemm ħdejn xulxin fi Triq Ċensu Bugeja kantuniera ma' Triq il-Kappillan Mifsud. Id-Dipartiment talab spjegazzjoni tal-Kunsill rigward it-tlett *Motor Cycle Bays*. Il-Kunsill iddeċieda li jinvestiga dan ir-rapport u f'każ li m'hemmx permessi f'dan ir-rigward, jitneħħew tnejn mill-*Motor Cycle Bays*.

### *5.10 Gwardjan Lokali 555*

Il-Kunsill ġie nfurmat mill-Uffiċjal Awtorizzat li nħarġu struzzjonijiet lill-Kumpanija tal-Gwardjani Lokali biex Gwardjan Lokali 555 ma jintbagħtx aktar fil-lokalita tal-Ħamrun.

### *5.11 Charles Zahra – Kaxxa Safra quddiem garaxx*

Il-Kunsill irċieva ittra mis-Sur Zahra fejn informa lill-Kunsill li xtara garaxx numru 5 fi Triq Maitland li ilu magħluq għal diversi snin. Huwa spjega li ser jibda jużu l-garaxx mill-ġdid u għalhekk talab li titneħħa l-*parking bay* li hemm quddiem l-istess garaxx. Il-Kunsill iddeċieda li jitlob lill-Koptasin biex jaraw li jitnaqqsu l-inqas numru ta' *parking bays* possibbli.

### *5.12 John Peel – Għeluq ta' passaġġ bil-vettura*

Il-Kunsill irċieva ittra mis-Sur Peel fejn ilmenta li vetturi qed jostakolaw il-passaġġ ta' persuni li jkunu niżlin minn Triq Mile End għal Triq il-Kbira San Ġuzepp. Is-Sindku spjega li ser ikellem lis-sid il-ħanut ikkonċernat.

### *5.13 George Cassar – Ktieb 'Żmien il-Ħsad'*

Il-Kunsill ġie offrut jixtri ktieb bil-Malti 'Żmien il-Ħsad' għal-librerija tal-Lokal għall-prezz ta' €5.00.

Il-Kunsill approva li jixtri l-istess bil-kundizzjoni li jingħata riċevuta fiskali.

### *5.14 Dipartiment għall-Gvern Lokali – Skema ta' Għajnuna lill-Kunsilli Lokali*

Id-Dipartiment għall-Gvern Lokali niedi skema ta' Għajnuna lill-Kunsilli Lokali li tul is-sena jilqgħu fiha attivitajiet fuq skala nazzjonali u li jkunu organizzati esklussivament mill-Gvern Ċentrali. Il-Kunsill iddeċieda li japplika għal fondi biex isir il-manutenzjoni ta' Triq il-Kbira San Ġuzepp għaž-żjara tal-Papa. Il-Kunsill għandu japplika għall-fondi għall-*patching* u żebgħa tal-marki tal-karreġġata.

### *5.15 John Camilleri – Parkeġġ faċċata tal-garaxx*

Il-Kunsill irċieva ittra mingħand s-Sur Camilleri fejn spjega li meta jipparkjaw vetturi faċċata tal-garaxx li għandu 18/20 Triq Eldorado ma jkunx jista' jdaħħal jew joħroġ il-vettura tiegħu. Huwa talab biex titneħħa l-*parking bay* faċċata tal-garaxx. Il-Kunsill iddeċieda li jirreferi t-talba lill-ADT.

### *5.16 Dr Malcolm Mifsud – Kontravvenzjoni Numru 904-95361-3*

Il-Kunsill irċieva ittra mingħand Dr. Mifsud għan-nom tal-klijenta tiegħu s-Sinjura Grace Borg sabiex il-Kunsill jawtorizza li l-ħlas ta' €246.65 isir fi żmien sitt xhur. Il-Kunsill ma sabx oġġezzjoni.

### *5.17 MEPA – Wirja ta' Galleriji Tradizzjonali tal-Injam*

Il-MEPA nfurmat lill-Kunsill li tista teżebixxi l-wirja fl-Uffiċini tal-Kunsill Lokali Ħamrun bejn l-14 u l-20 ta' Ġunju 2010.

### 5.18 *Kap ta' l-Iskola Primarja G.P – Donazzjoni ta' Kotba*

Il-Kunsill irċieva ittra mill-Kap tal-Iskola Primarja G.P fejn talab biex il-Kunsill jagħti donazzjoni ta' ktieb lil kull student ġdid tal-kindergarten. L-ispejjeż involuti m'għandhomx jaċċedu l-€240.00. Is-Segretarju Eżekuttiv nforma lill-Kunsill li talab il-parir tad-Dipartiment għall-Gvern Lokali dwar din it-talba għaliex fl-opinjoni tiegħu tali donazzjoni ma tistax issir.

### 5.19 *ITS – Upgrade from Partner to Evolution*

Is-Segretarju Eżekuttiv nforma lill-Kunsill li jeħtieġ li ssir bidla fil-*Financial Year* tas-sistema tal-*Accounts* u ssuġġerixxa li l-Kunsill jagħmel ukoll *upgrade* minn *Partner* għall-*Evolution*. Il-ħlas relatat huwa ta' €600.00. Il-Kunsill approva li jsir t-tibdil u *upgrades* meħtieġa.

### 5.20 *Tony Attard - Skart fi Triq Ġuże Pace*

Il-Kunsill irċieva ittra mis-Sur Attard fejn ilmenta dwar l-iskart li qed jintrema f'idejn it-*Telephone Box* li hemm fi Triq Fra Gaetano Pace Forno kantuniera ma' Triq Ġuże Pace. Huwa allega li l-iskart intrema minn persuna mlaqqma 'Tal-Bomba'. Ġie deċiż li l-Kunsill iressaq dan ir-rapport lill-Pulizija u lis-Sanita`.

### 5.21 *Dipartiment għall-Gvern Lokali – Konferenza Internazzjonali dwar il-Ġemellaġġi*

Il-Kunsilli Lokali ġew infurmati li d-Dipartiment ser jorganizza Konferenza Internazzjonali dwar il-Ġemellaġġi f'Malta u f'Għawdex bejn is-16 u 17 ta' Novembru 2010. Il-Kunsilli intalbu jinnominaw persuna bħala *contact person* biex tgħin fil-preparamenti meħtieġa, jibgħatu stedina lil lokalitajiet ġemellati magħhom għal din il-konferenza u jistiednu artisti mil-lokal tagħhom u lokalitajiet ġemellati biex jieħdu sehem permezz ta' wirjiet / esibizzjonijiet matul il-jumejn tal-konferenza. Il-Kunsill innomina lis-Sur A. Ellul bħala *contact person*.

### 5.22 *Transport Malta - Communal Parking for Blue Sticker Badge Holders*

Il-Kunsill ġie nfurmat li *Transport Malta* rċievet talba biex issir *Communal Parking* għal Persuni bi Bżonnijiet Speċjali fi Triq il-Kbira San Ġużepp viċin 'Thomas Pharmacy'. Huma talbu l-kummenti tal-Kunsill. Il-Kunsill ma sabx oġġezzjoni għat-talba.

### 5.23 *Kummissjoni Nazzjonali Persuni b'Diżabilita` - Rampa fi Triq Miġġiani*

Il-KNPD staqsiet lill-Kunsill meta ser titlesta r-rampa fi Triq Miġġiani. Is-Sindku spjega li x-xogħlijiet fuq is-sit ta' Alamango għadhom ma tlestewx u għalhekk ma tistax issir rampa sakemm dawn jitlestew. Ġie deċiż li tintbagħat ittra lis-Sur Alamango biex jiġi stabbilit meta ser jitlestew ix-xogħlijiet.

### 5.24 *Liċeo tas-Subien, Ħamrun – Maratona bir-Roti*

Il-Kunsill ġie mistieden biex ikun wieħed mill-*sponsors* ewlenin tal-Maratona bir-Roti li ser issir bejn id-9 u l-11 ta' April b'risq id-Dar tal-Providenza u l-*Hospice Movement* billi jkopri l-ispejjeż ta' manutenzjoni tat-*track*. Ġie deċiż li s-Sindku jiltaqa' mal-organizzaturi biex jara xi spejjeż hemm involuti.

## 6. Rapporti tas-Sotto Kunitati

### 6.1 Sotto Kunitat 1

- Is-Sindku nforma lill-Kunsill li tlesta eżerċizzju estensiv ta' *patching* fil-~~Hamrun~~.
- Is-Sindku nforma lill-Kunsill li l-arbli tad-dawl ta' Ġnien Oreste Kirkop ser jaslu din il-gimgħa u ser jitlesta l-baži tal-bust ta' Oreste Kirkop.
- Is-Segretarju Eżekuttiv nforma lill-Kunsill li meta infetħet il-kaxxa tal-offerti għall-Kuntratt tal-Knis instabu erba' offeriti. Is-Sindku, il-Viċi Sindku, Dr J. Abela, s-Sur A. Ellul u Dr P. Mifsud Bonnici nħatru membri tal-Bord tal-Għażla biex jewelwaw l-offerti li daħlu.
- Is-Sindku nforma lill-Kunsill li Itaq' mal-Kuntrattur li tqabba mingħand *Transport Malta* biex jippavimenta Triq il-Birrerija. Dr. P. Mifsud Bonnici intalbet biex tivverifika ma *Transport Malta* meta ser isiru Triq Eugenio Borg u Triq Wenzu Dyer.

### 6.2 Sotto Kunitat 7

- Is-Sur C. Valletta nforma lill-Kunsill li ġie nfurmat li Dr. Deidun mhux ser ikun jista' jassisti l-Kunsill fil-Qasam tal-Ambjent tar-rapport dwar Żvilupp Sostenibbli minħabba impenji oħra. Huwa lest li jissuġġerixxi persuni oħra f'dan ir-rigward.

Fit-8.15pm u s-Sinjura J. Bugeja ġiet skużata mil-laqqgħa.

### 6.3 Sotto Kunitat 4

- Is-Sur M. Caruana nforma lill-Kunsill li hu flimkien mas-Segretarju Eżekuttiv Itaqgħu ma' rappreżentanta tal-Kumpanija Chemimart. Dawn urew interess li jorganizzaw laqqgħat informattivi flimkien mal-Kunsill relatati mal-qasam tas-saħħa partikolarment in-nutrizzjoni.
- Is-Sur M. Caruana talab lill-Kunsilliera biex minn irid jippubblika artiklu fil-fuljett tal-Kunsill għandu jippreżenta l-artiklu tiegħu sat-tielet gimgħa ta' Marzu.

## 7. Laqqgħa tal-Lokalita`

Il-Kunsilliera ngħataw kopja tal-Minuti tal-laqqgħa tal-lokalita` (kopja meħmuża ma' dawn il-minuti).

Il-Kunsill approva unanimament l-istess minuti tal-laqqgħa tal-lokalita`.

## 8. Jum il-~~Hamrun~~

- Ġie deċiż li fil-laqqgħa li ġejja l-Kunsilliera joħorġu biex proposti għal bdil fl-għoti ta' Ġieħ il-~~Hamrun~~. Kopja tar-regolamenti eżistenti għandu jintbgħat lill-Kunsilliera.

- Gie deċiż li għal Jum il-Ħamrun issir attività` pubblika fi Triq il-Kbira San Ġużepp.

## **9. Kuntratt għas-Servizz ta' Ġbir ta' Skart Imħallat mid-Djar**

Is-Segretarju Eżekuttiv nforma lill-Kunsill li qed jiffinalizza d-dokument tat-tender għas-servizz ta' Ġbir ta' Skart Imħallat mid-Djar. Huwa spjega li l-*policy* tal-Gvern kien li jinkoraġġixxi s-separazzjoni tal-iskart u għalhekk kien propost li fil-ġranet li jingabar skart separat ma jingabarx skart imħallat mid-djar.

Il-Kunsill iddeċieda unanimament li nhar ta' Tlieta jibda jingabar biss skart separat mid-djar u l-ħwienet.

## **10. Schedule of Payments**

Il-Kunsilliera ngħataw kopja tal-lista tal-kontijiet li rċieva l-Kunsill sal-24 ta' Frar 2010 (kopja meħmuża ma' dawn il-minuti).

Il-Kunsill approva unanimament il-ħlas ta' l-istess kontijiet.

## **11. Aġġornament**

Il-laqqgħa spiċċat fit-8.30pm. Gie deċiż li l-laqqgħa li jmiss tal-Kunsill issir nhar it-Tnejn 22 ta' Marzu 2010.

---

Vincent Bonello  
Sindku  
Kunsill Lokali Ħamrun

---

Philip Massa  
Segretarju Eżekuttiv  
Kunsill Lokali Ħamrun

---

DATA